

പതിനാലാം കേരള നിയമസഭ

പതിനൊന്നാം സമ്മേളനം

2018 ജൂൺ 12, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

15-ാം ധനകാര്യ കമ്മീഷന്റെ മൂന്നിൽ സർക്കാർ ഉന്നയിച്ച ആവശ്യങ്ങൾ

*181. ശ്രീ.ഹൈബി ഈഡൻ

,, വി.ഡി.സതീശൻ

,, വി.ടി.ബൽറാം

,, റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേരളം സന്ദർശിച്ച 15-ാം ധനകാര്യ കമ്മീഷന്റെ മൂന്നിൽ സർക്കാർ എന്തൊക്കെ ആവശ്യങ്ങളാണ് ഉന്നയിച്ചിട്ടുള്ളത്; വിശദമാക്കുമോ;
- (ബി) 14-ാം ധനകാര്യ കമ്മീഷൻ സംസ്ഥാനങ്ങൾക്ക് അനുവദിച്ച 42 ശതമാനം വിഹിതം നിലവിലെ സാഹചര്യങ്ങൾക്ക് മതിയാകില്ലായെന്ന് കമ്മീഷൻ മുമ്പാകെ സ്ഥാപിക്കുവാൻ കഴിഞ്ഞിട്ടുണ്ടോ; എങ്കിൽ അതിനായി നിരന്തരമായ കാരണങ്ങൾ എന്തൊക്കെയാണ്;
- (സി) തകർന്നുകൊണ്ടിരിക്കുന്ന റബ്ബർ മേഖലയെ സംരക്ഷിക്കുന്നതിന് ഏത് തരം ഇടപെടൽ ഉണ്ടാകണമെന്നാണ് ആവശ്യപ്പെട്ടിട്ടുള്ളത്;
- (ഡി) മികച്ച പ്രവർത്തനം കാഴ്ചവയ്ക്കുന്ന സംസ്ഥാനങ്ങൾക്ക് ധനകാര്യ കമ്മീഷന്റെ അവാർഡ് പ്രകാരം ലഭിക്കുന്ന ആനുകൂല്യങ്ങൾ സംസ്ഥാനത്തിന് നൽകണമെന്നും ജനസംഖ്യാ വർദ്ധനവ് നിയന്ത്രിക്കുവാനുള്ള നടപടി സ്വീകരിച്ചിട്ടുള്ള സംസ്ഥാനങ്ങൾക്ക് ആനുകൂല്യങ്ങൾ നിഷേധിക്കരുതെന്നും ആവശ്യപ്പെട്ടിട്ടുണ്ടോ;
- (ഇ) പ്രകൃതി ദുരന്തങ്ങൾക്കുള്ള സഹായമായി പ്രത്യേകമായ എന്ത് പദ്ധതി ആവിഷ്കരിക്കണമെന്നാണ് സംസ്ഥാനം ആവശ്യപ്പെട്ടിട്ടുള്ളത്; വിശദമാക്കുമോ?

കിഫ്ബി പദ്ധതികൾക്ക് പണം കണ്ടെത്തുന്നതിനായി ബോണ്ടുകൾ

*182. പ്രൊഫ. ആബിദ് ഹുസൈൻ തങ്ങൾ

ശ്രീ.പി.ഉബൈദുള്ള

„ പി.കെ.അബ്ദു റബ്ബ്

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) കിഫ്ബി പദ്ധതികൾക്ക് പണം കണ്ടെത്തുന്നതിനായി വിദേശരാജ്യങ്ങളിൽ ബോണ്ടുകൾ ഇറക്കുന്നതിന് തീരുമാനിച്ചിട്ടുണ്ടോ;

(ബി) എങ്കിൽ ഏതെല്ലാം രാജ്യങ്ങളിൽ ബോണ്ടുകൾ ഇറക്കുന്നതിനാണ് ഉദ്ദേശിക്കുന്നത്;

(സി) പ്രസ്തുത ബോണ്ടുകളുടെ വിശദാംശം വ്യക്തമാക്കുമോ?

പെട്രോളിയം ഉൽപ്പന്നങ്ങളുടെ വിലവർദ്ധനവ്

*183. ശ്രീ.കെ.എസ്.ശബരീനാഥൻ

„ തിരുവഞ്ചൂർ രാധാകൃഷ്ണൻ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) പെട്രോൾ, ഡീസൽ എന്നിവയ്ക്ക് ദിനംപ്രതി ഉണ്ടാകുന്ന വിലവർദ്ധനവ് സാധാരണക്കാരായ ജനങ്ങൾക്ക് അമിതഭാരത്തോടൊപ്പം നിത്യോപയോഗ സാധനങ്ങളുടെ വില ക്രമാതീതമായി കൂട്ടുന്നതിനും കാരണമായിട്ടുണ്ടോ;

(ബി) പെട്രോളിയം കമ്പനികൾ യാതൊരു നിയന്ത്രണവുമില്ലാതെ വില വർദ്ധിപ്പിക്കുന്നതിനെതിരെ സംസ്ഥാന സർക്കാർ കേന്ദ്ര സർക്കാരിനെ സമീപിച്ചിട്ടുണ്ടോ;

(സി) ഈ സർക്കാർ അധികാരത്തിൽ വന്നശേഷം പെട്രോളിയം ഡീസലിനും വില വർദ്ധിപ്പിച്ചത് മൂലം ലഭിച്ച അധിക വില നികുതിയിനത്തിൽ സംസ്ഥാന സർക്കാരിന് ലഭിച്ച നികുതി വരുമാനം എത്രയാണെന്ന് അറിയിക്കുമോ?

കിഫ്ബി മുഖേനയുള്ള വൻകിട പദ്ധതികൾ

*184. ശ്രീ.എം. സ്വരാജ്

„ കെ.വി.അബ്ദുൾ ഖാദർ

„ ഐ.ബി. സതീഷ്

„ ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) അടിസ്ഥാന സൗകര്യ മേഖലയിൽ അടുത്ത മൂന്ന് വർഷം കൊണ്ട് അറുപതിനായിരം കോടി രൂപയുടെ നിക്ഷേപം ഉറപ്പാക്കുന്നതിനായി ആസൂത്രണം ചെയ്തിട്ടുള്ള മാർഗ്ഗം വിശദമാക്കാമോ;

- (ബി) കേരളത്തിന്റെ മുഖഛായ മാറ്റാൻ ഉദ്ദേശിച്ചുകൊണ്ടുള്ള കിഫ്ബി മുഖേനയുള്ള വൻകിട പദ്ധതികൾ ഈ സർക്കാരിന്റെ കാലത്തുതന്നെ പൂർത്തിയാക്കുന്ന രീതിയിലാണോ ആസൂത്രണം ചെയ്തിരിക്കുന്നതെന്ന് വെളിപ്പെടുത്തുമോ;
- (സി) കിഫ്ബിയിലേക്കുള്ള ധനസമാഹരണത്തിനായി മസാല ബോണ്ട് ഇറക്കാൻ തീരുമാനിച്ചിട്ടുണ്ടോ; വിശദാംശം നൽകുമോ; മസാല ബോണ്ടിന്റെ മെച്ചം എന്തെല്ലാമാണെന്ന് വ്യക്തമാക്കുമോ?

സ്പോർട്സ് അടിസ്ഥാന സൗകര്യ വികസന പദ്ധതി

*185. ശ്രീ.കെ. ആൻസലൻ

- „ എ.എം. ആരിഫ്
- „ പി.വി. അൻവർ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സ്പോർട്സ് അടിസ്ഥാന സൗകര്യ വികസന പദ്ധതിയുടെ വിശദാംശവും പദ്ധതിയുടെ നിലവിലെ സ്ഥിതിയും അറിയിക്കാമോ;
- (ബി) അന്താരാഷ്ട്ര നിലവാരത്തിലെത്തിക്കുക എന്ന ലക്ഷ്യത്തോടെ വിദ്യാഭ്യാസ വകുപ്പിൽ നിന്നും ഏറ്റെടുത്ത സ്പോർട്സ് സ്കൂളുകളുടെ നവീകരണ പ്രവർത്തനങ്ങളുടെ പുരോഗതി അറിയിക്കാമോ;
- (സി) കായിക മത്സരങ്ങളിലെ വിജയികൾക്കുള്ള ക്യാഷ് അവാർഡ് വർഷങ്ങളോളം കുടിശ്ശികയായിരുന്നത് സമയബന്ധിതമായി നൽകുന്നതിനും ആകർഷകമായ നിരക്കിൽ പുതുക്കുന്നതിനും സ്പോർട്സ് ക്വാട്ടറിനുമനം നടത്തുന്നതിനും സ്വീകരിച്ച നടപടികൾ വിശദമാക്കാമോ?

ട്രഷറികളുടെ ആധുനികവൽക്കരണം

*186. ശ്രീ.കെ.വി. അബൂൾ ഖാദർ

- „ കെ.സുരേഷ് കുറുപ്പ്
- „ പി. ഉണ്ണി

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം സാമ്പത്തിക ഇടപാടുകൾ സുതാര്യവും എളുപ്പവുമാക്കാൻ സാധിക്കും വിധം ട്രഷറികളുടെ പ്രവർത്തനങ്ങൾ ആധുനികവൽക്കരിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ട്രഷറികളിൽ ഇന്റഗ്രേറ്റഡ് ഫിനാൻഷ്യൽ മാനേജ് മെന്റ് സിസ്റ്റം നടപ്പിലാക്കിയിട്ടുണ്ടോ; വിശദാംശം നൽകുമോ;
- (സി) മുഴുവൻ ട്രഷറി ഇടപാടുകളും ഓൺലൈൻ സംവിധാനത്തിൽ ആക്കിയിട്ടുണ്ടോ;
- (ഡി) ട്രഷറി സേവിംഗ്സ് ബാങ്കിന് മറ്റ് ബാങ്കുകളുമായി സഹകരിച്ച് എ.ടി.എം. കൗണ്ടറുകൾ ആരംഭിക്കുന്നതിന് നടപടി സ്വീകരിച്ചിട്ടുണ്ടോ;

(ഇ) പെൻഷൻകാർക്കായി എന്തെല്ലാം ആധുനിക സൗകര്യങ്ങളാണ് ട്രഷറികളിൽ പുതുതായി ഏർപ്പെടുത്തിയിട്ടുള്ളതെന്ന് വ്യക്തമാക്കുമോ?

കേപിന്റെ കീഴിലുള്ള എഞ്ചിനീയറിംഗ് കോളേജുകൾ

*187. ശ്രീ.വി.പി.സജീന്ദ്രൻ

,, അടൂർ പ്രകാശ്

,, റോജി എം. ജോൺ

,, അന്തപ് ജേക്കബ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേപിന്റെ കീഴിലുള്ള എഞ്ചിനീയറിംഗ് കോളേജുകളെ സെന്റർ ഓഫ് എക്സലൻസ് ആക്കുന്ന പദ്ധതി ആവിഷ്കരിച്ചിട്ടുണ്ടോ; വ്യക്തമാക്കുമോ;
- (ബി) പ്രസ്തുത പദ്ധതിയിലൂടെ എന്തൊക്കെ കാര്യങ്ങളാണ് നടപ്പിലാക്കാനുദ്ദേശിക്കുന്നത്; ഇതിനായി എന്ത് തുകയാണ് വകയിരുത്തിയിട്ടുള്ളത്; വെളിപ്പെടുത്താമോ;
- (സി) കേപിന്റെ കീഴിലുള്ള എഞ്ചിനീയറിംഗ് കോളേജുകളിലെ വിദ്യാർത്ഥികളുടെ പഠന നിലവാരം വിലയിരുത്തിയിട്ടുണ്ടോ; പ്രസ്തുത സ്ഥാപനങ്ങളിൽ പഠിക്കുന്നവർക്ക് ക്യാമ്പസ് റിക്രൂട്ട്മെന്റ് വഴി ജോലി ലഭിക്കുന്നതിന് എന്തെങ്കിലും സംവിധാനം ഏർപ്പെടുത്തിയിട്ടുണ്ടോ; വ്യക്തമാക്കുമോ ;
- (ഡി) പ്രസ്തുത കോളേജുകൾക്ക് നാക് അക്രഡിറ്റേഷനും ഐ.എസ്.ഒ. സർട്ടിഫിക്കേഷനും ലഭിച്ചിട്ടുണ്ടോ; വിശദാംശം ലഭ്യമാക്കുമോ?

സൗരോർജ്ജ വൈദ്യുതി ഉല്പാദനം

*188. ശ്രീ.മുഹമ്മദ് മുഹസിൻ പി.

,, ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാരിന്റെ സൗരോർജ്ജ വൈദ്യുതി ഉല്പാദനത്തിനുള്ള ശ്രമങ്ങൾ വിശദമാക്കുമോ;
- (ബി) സർക്കാർ ഓഫീസുകളുടെ മേൽക്കൂരകളിൽ സൗരോർജ്ജ വൈദ്യുതി നിലയങ്ങൾ സ്ഥാപിക്കുന്നതിനുള്ള പദ്ധതിയുടെ പുരോഗതി വ്യക്തമാക്കുമോ;
- (സി) സൗരവീഥി എന്ന പേരിൽ ഒരു മൊബൈൽ ആപ്ലിക്കേഷൻ വികസിപ്പിച്ചിട്ടുണ്ടോ; വിശദാംശങ്ങൾ അറിയിക്കുമോ;
- (ഡി) സോളാർ സംവിധാനം ഉപയോഗിച്ച് കോൾ പാടങ്ങളിൽ വെള്ളം പമ്പ് ചെയ്യുന്നതിനുള്ള സംവിധാനം നടപ്പാക്കുന്നുണ്ടോ; വ്യക്തമാക്കുമോ;
- (ഇ) കാസർഗോഡ് സോളാർ പാർക്ക് എന്നത്തേക്ക് ഉദ്ഘാടനം ചെയ്യുമെന്ന് വ്യക്തമാക്കുമോ?

ലോട്ടറി മേഖലയിൽ നടപ്പാക്കിയ പരിഷ്കാരങ്ങൾ

*189. ശ്രീമതി ഗീതാ ഗോപി

ശ്രീ.ചിറ്റയം ഗോപകുമാർ

„ ഇ.കെ.വിജയൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ലോട്ടറി മേഖലയിൽ ഈ സർക്കാർ വന്നതിനുശേഷം നടപ്പാക്കിയ പരിഷ്കാരങ്ങൾ എന്തെല്ലാമെന്ന് വിശദമാക്കുമോ;
- (ബി) അനധികൃത ഇതരസംസ്ഥാന ലോട്ടറികൾക്കും വ്യാജലോട്ടറികൾക്കുമെതിരെ സംസ്ഥാനം സ്വീകരിക്കുന്ന നടപടികൾ വ്യക്തമാക്കുമോ;
- (സി) വ്യാജലോട്ടറി തടയുന്നതിനാവശ്യമായ സുരക്ഷാസംവിധാനങ്ങൾ എന്തൊക്കെയാണെന്ന് വിശദമാക്കുമോ;
- (ഡി) ലോട്ടറി വിറ്റുവരവിൽ നിന്ന് സംസ്ഥാനത്തിന് ലഭിക്കുന്ന വരുമാനം ഏതൊക്കെ മേഖലകളിലാണ് ചെലവഴിക്കുന്നത്;
- (ഇ) ലോട്ടറിയിൽ നിന്നുള്ള വരുമാനം ദുർബലവിഭാഗങ്ങളുടെ ക്ഷേമത്തിന് മാത്രം ഉപകരിക്കുന്ന വിധത്തിൽ പുനരവലോകനം ചെയ്യുമോ; വിശദമാക്കുമോ?

വൈദ്യുതി വിതരണരംഗത്ത് വിവര സാങ്കേതിക വിദ്യയുടെ സാധ്യതകൾ

*190. ശ്രീ.റോജി എം. ജോൺ

„ തിരുവഞ്ചൂർ രാധാകൃഷ്ണൻ

„ വി.എസ്.ശിവകുമാർ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി വിതരണം കാര്യക്ഷമമാക്കി ലോകോത്തര നിലവാരത്തിലെത്തിക്കുന്നതിന് ആസൂത്രണ സമീപനത്തിൽ എന്തൊക്കെ മാറ്റങ്ങളാണ് വരുത്തിയത്; വിശദമാക്കുമോ;
- (ബി) വിതരണരംഗം കാര്യക്ഷമമാക്കുവാൻ വിവര സാങ്കേതിക വിദ്യയുടെ സാധ്യതകൾ പ്രയോജനപ്പെടുത്തി കെ.എസ്.ഇ.ബി. നടത്തിയ ഇടപെടലുകൾ വിജയപ്രദമായിരുന്നോ; വിശദമാക്കുമോ;
- (സി) സ്മാർട്ട് മീറ്റർ ഘടിപ്പിക്കുന്നത് വഴി കെ.എസ്.ഇ.ബി. ലക്ഷ്യമിടുന്നത് എന്തൊക്കെയാണ്;
- (ഡി) വൈദ്യുതിയുടെ കാര്യക്ഷമമായ വിനിയോഗവും മിതമായ ഉപയോഗവും പ്രോത്സാഹിപ്പിക്കുന്നതിന് നടത്തി വരുന്ന പ്രവർത്തനങ്ങൾ വിശദമാക്കുമോ?

വിനോദസഞ്ചാര മേഖലയുടെ വളർച്ച

*191. ശ്രീമതി.വീണാ ജോർജ്ജ്

ശ്രീ.ഇ.പി.ജയരാജൻ

„ ഒ. ആർ. കേള

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും

ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സാമ്പത്തിക വളർച്ചയിലും തൊഴിൽ നൽകുന്നതിലും വിനോദസഞ്ചാര മേഖല വഹിക്കുന്ന പങ്ക് വ്യക്തമാക്കാമോ;
- (ബി) പ്രദേശവാസികളുടെ സാമ്പത്തിക ഉന്നമനത്തിന് വഴിവെക്കുന്ന ഈ വ്യവസായമേഖലയിൽ ഏതാനും ചിലർ നടത്തുന്ന ചൂഷണവും അനാചിതമായ പെരുമാറ്റവും കൊണ്ട് തിരിച്ചടി നേരിടാതിരിക്കാനായി ടൂറിസം റെഗുലേറ്ററി അതോറിറ്റി രൂപീകരിക്കാനുദ്ദേശിക്കുന്നുണ്ടോ; അതോറിറ്റിയുടെ ഉദ്ദേശ്യങ്ങൾ എന്തെല്ലാമാണ്;
- (സി) വിനോദസഞ്ചാര കേന്ദ്രങ്ങളിലെ അടിസ്ഥാന സൗകര്യവികസനത്തിനും ശുചിയായ പരിപാലനത്തിനും പദ്ധതി ആവിഷ്കരിച്ചു നടപ്പിലാക്കുമോ?

വ്യവസായമിത്ര പദ്ധതി

*192. ശ്രീ.കെ.കുഞ്ഞിരാമൻ

„ ജോൺ ഫെർണാണ്ടസ്

„ വി. അബ്ദുറഹിമാൻ

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഏറ്റവും അധികം ആളുകൾക്ക് തൊഴിൽ നൽകുന്ന ചെറുകിട വ്യവസായ മേഖലയുടെ പ്രോത്സാഹനത്തിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്; വിശദമാക്കുമോ;
- (ബി) പ്രതിസന്ധി നേരിടുന്ന സൂക്ഷ്മ ചെറുകിട വ്യവസായങ്ങളെ കരകയറ്റാനായി പ്രഖ്യാപിച്ചിട്ടുള്ള വ്യവസായമിത്ര പദ്ധതിയുടെ വിശദാംശം നൽകുമോ;
- (സി) ചെറുകിട വ്യവസായങ്ങൾക്കുവേണ്ടിയുള്ള ഗ്രൂപ്പ് ഇൻഷുറൻസ് സ്കീം, സൂക്ഷ്മ തൊഴിൽ സംരംഭങ്ങൾക്ക് വേണ്ടിയുള്ള ക്ലസ്റ്റർ ഡെവലപ്മെന്റ് സ്കീം, പീഡിത ചെറുകിട വ്യവസായങ്ങൾക്കുള്ള പുനരുദ്ധാരണ പദ്ധതി എന്നീ പുതുതായി പ്രഖ്യാപിച്ച പദ്ധതികൾ ആരംഭിച്ചിട്ടുണ്ടോ; വിശദാംശം നൽകുമോ?

ടൂറിസം മാസ്റ്റർ പ്ലാൻ

*193. ശ്രീമതി യു. പ്രതിഭ ഹരി

ശ്രീ.എ. എൻ. ഷംസീർ

„ സി.കെ. ഹരീന്ദ്രൻ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) അടുത്ത മൂന്ന് വർഷം കൊണ്ട് കൂടുതൽ വിദേശ, ആഭ്യന്തര വിനോദസഞ്ചാരികളെ കേരളത്തിലേക്ക് ആകർഷിക്കാൻ ലക്ഷ്യമിട്ട് നടത്തി വരുന്ന പ്രവർത്തനങ്ങൾ എന്തെല്ലാമാണ്;
- (ബി) വിനോദസഞ്ചാരികൾക്ക് ഗുണമേന്മയുള്ള സേവനം പ്രദാനം ചെയ്യുന്നതിന് വേണ്ട അടിസ്ഥാന സൗകര്യ വികസനം ആസൂത്രണം ചെയ്യുന്നതിന് ടൂറിസം മാസ്റ്റർ പ്ലാൻ തയ്യാറാക്കാൻ ഉദ്ദേശിക്കുന്നുണ്ടോ;

(സി) പങ്കാളിത്ത പ്രക്രിയയിലൂടെ പ്രദേശവാസികളുടെയും വിനോദസഞ്ചാരത്തിന്റെയും വികസനം സാധ്യമാക്കാൻ ഉദ്ദേശിച്ചുകൊണ്ടുള്ള പെപ്പർ ടൂറിസം പദ്ധതിയുടെ വിശദാംശം നൽകുമോ;

ഊർജ്ജസംരക്ഷണ രംഗത്ത് നടപ്പിലാക്കിയ നൂതന പദ്ധതികൾ

*194. ശ്രീ.ഡി.കെ. മുരളി

„ പി.ടി.എ. റഹീം

„ രാജു എബ്രഹാം

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം ഊർജ്ജസംരക്ഷണ രംഗത്ത് നടപ്പിലാക്കിയ നൂതന പദ്ധതികൾ എന്തെല്ലാമാണെന്ന് വ്യക്തമാക്കാമോ;

(ബി) പ്രസ്തുത പ്രവർത്തനങ്ങളുടെ ഫലമായി കേന്ദ്ര ഊർജ്ജ മന്ത്രാലയം ഏർപ്പെടുത്തിയ ദേശീയ ഊർജ്ജ സംരക്ഷണ അവാർഡ് സംസ്ഥാനത്തിന് ലഭിച്ചിട്ടുണ്ടോ;

(സി) ഊർജ്ജ കാര്യക്ഷമത വർദ്ധിപ്പിക്കുന്നതിനും ഊർജ്ജ സംരക്ഷണം പ്രോത്സാഹിപ്പിക്കുന്നതിനുമായി എന്തെങ്കിലും മാതൃകാ മെന്റ് സെന്റർ നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് വിശദമാക്കുമോ;

(ഡി) ഇ.എം.സി.യുടെ ആഭിമുഖ്യത്തിൽ വിവിധ മലയോര ജില്ലകളിൽ ആരംഭിച്ചിട്ടുള്ള പൈക്കോ ജലവൈദ്യുത പദ്ധതികളുടെ വിശദാംശം നൽകുമോ?

കൊച്ചി - ബംഗളൂരു വ്യവസായ ഇടനാഴിയും വ്യവസായ പാർക്കുകളും

*195. ശ്രീ.എസ്.ശർമ്മ

„ കെ.സുരേഷ് കുറുപ്പ്

„ കെ. ബാബു

„ ആന്റണി ജോൺ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) വ്യവസായ നഗരങ്ങളായ ബംഗളൂരു, കോയമ്പത്തൂർ എന്നിവയെ കൊച്ചിയുമായി ബന്ധിപ്പിച്ച് സംസ്ഥാനത്തെ വ്യവസായ കുതിപ്പിന് സാധ്യത തുറക്കുന്ന കൊച്ചി ബംഗളൂരു വ്യവസായ ഇടനാഴി പദ്ധതിയുടെ പുരോഗതി അറിയിക്കാമോ;

(ബി) വ്യവസായ ഇടനാഴിയുടെ ഭാഗമായി കണ്ടുകോട്ട് വ്യവസായ പാർക്ക് തുടങ്ങാനുള്ള പ്രാരംഭ പ്രവർത്തനങ്ങൾ ആയിട്ടുണ്ടോ; വിശദാംശം നൽകുമോ;

(സി) കൊച്ചിയിൽ പെട്രോ കെമിക്കൽ പാർക്കും ഫാർമസ്യൂട്ടിക്കൽസ് പാർക്കും സ്ഥാപിക്കാനുള്ള പ്രവർത്തനങ്ങളുടെ പുരോഗതി അറിയിക്കാമോ;

(ഡി) വ്യവസായ പാർക്കുകൾക്കു വേണ്ട ഭൂമിയുടെ ദൗർലഭ്യം കണക്കിലെടുത്ത് ബഹുനില വ്യവസായ പാർക്കുകൾ ആരംഭിക്കാനുള്ള പദ്ധതി പ്രാവർത്തികമായിട്ടുണ്ടോ?

സൂക്ഷ്മ-ചെറുകിട വ്യവസായങ്ങളെ പ്രോത്സാഹിപ്പിക്കുന്നതിന് നടപടി

*196. ശ്രീ.എം. നൗഷാദ്

,, വി. കെ. സി. മമ്മത് കോയ

,, കെ.ജെ. മാക്സി

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സൂക്ഷ്മ-ചെറുകിട വ്യവസായ മേഖലകളിൽ പുതിയ സംരംഭങ്ങൾ പ്രോത്സാഹിപ്പിക്കുന്നതിനും കൂടുതൽ തൊഴിലവസരങ്ങൾ സൃഷ്ടിക്കുന്നതിനുമായി സ്വീകരിച്ചിട്ടുള്ള നടപടികൾ എന്തെല്ലാമാണ്;
- (ബി) വീട്ടിലുള്ളതോ വീടിനോട് ചേർന്ന് നടത്തുന്നതോ ആയ നാനോ സംരംഭങ്ങൾക്ക് പലിശ സബ്സിഡി നൽകുന്നതിനുള്ള പദ്ധതി നടപ്പിലാക്കിയിട്ടുണ്ടോ;
- (സി) ഏതെല്ലാം ഗാർഹിക സംരംഭങ്ങളെയാണ് ഈ പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;
- (ഡി) വനിതകൾക്കും പട്ടികജാതി-പട്ടികവർഗ്ഗക്കാർക്കും പ്രസ്തുത പദ്ധതി പ്രകാരം എന്തെല്ലാം ആനുകൂല്യങ്ങളാണ് അനുവദിക്കുന്നതെന്ന് വ്യക്തമാക്കാമോ?

പരമ്പരാഗത വ്യവസായങ്ങളുടെ ഉന്നമനം

*197. ശ്രീ.പുരുഷൻ കടലുണ്ടി

,, ജെയിംസ് മാത്യു

,, ഒ. ആർ. കേള

,, പി.കെ. ശശി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരമേറ്റശേഷം പരമ്പരാഗത വ്യവസായങ്ങളുടെ ഉന്നമനത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളത്; ഇതിനായി സംസ്ഥാനത്ത് ക്ലസ്റ്ററുകൾ സ്ഥാപിച്ച് പ്രവർത്തനം ആരംഭിച്ചിട്ടുണ്ടോ; വിശദാംശം നൽകുമോ;
- (ബി) കൈത്തറി മേഖലയുടെ പുനരുദ്ധാരണത്തിനായി ഒരു വീട്ടിൽ ഒരു തറി എന്ന പേരിൽ പദ്ധതി നടപ്പിലാക്കിയിട്ടുണ്ടോ; എങ്കിൽ കൈത്തറിയെ കൂടുതൽ ജനകീയമാക്കാനും പുതുതലമുറയിൽ നിന്നുള്ളവരെ ഈ രംഗത്തേക്ക് ആകർഷിക്കാനും എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) സ്ത്രീ കൂട്ടികൾക്കായി സർക്കാർ നടപ്പിലാക്കിയ സൗജന്യ യൂണിഫോം പദ്ധതി കൈത്തറി മേഖലയ്ക്ക് എത്രമാത്രം ഗുണകരമായി എന്ന് വ്യക്തമാക്കാമോ?

വിനോദ സഞ്ചാരമേഖലയെ ശക്തിപ്പെടുത്താൻ നടപടി

*198. ശ്രീ.വി.കെ.ഇബ്രാഹിം കുഞ്ഞ്

,, അബ്ദുൽ ഹമീദ് പി.

„ എൻ. ഷംസുദ്ദീൻ

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വിദേശികൾക്ക് സംസ്ഥാനത്തെ വിനോദ സഞ്ചാരമേഖല ആകർഷകമാക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വെളിപ്പെടുത്തുമോ;
- (ബി) മറ്റ് സംസ്ഥാനങ്ങളെക്കാൾ മികച്ച ടൂറിസം സാധ്യത കേരളത്തിനുണ്ടായിട്ടും ഈ രംഗത്ത് മെച്ചപ്പെട്ട പ്രകടനം സാധ്യമാകാത്തത് എന്തുകൊണ്ടാണെന്ന് പരിശോധിച്ചിട്ടുണ്ടോ; വിശദാംശം വെളിപ്പെടുത്തുമോ;
- (സി) വിനോദ സഞ്ചാര മേഖല ശക്തിപ്പെടുത്തുന്നതിന്റെ ഭാഗമായി വിവിധ വകുപ്പുകളെ ഏകോപിപ്പിച്ചുകൊണ്ടുള്ള ശക്തമായ ടൂറിസം വിപണന പദ്ധതി ആവിഷ്കരിക്കുന്നതിന് തയ്യാറാകുമോ?

സഹകരണ വകുപ്പിലെ പ്രധാന മാറ്റങ്ങളും നേട്ടങ്ങളും

*199. ശ്രീ.ഇ.കെ.വിജയൻ

„ മുല്ലക്കര രത്നാകരൻ

„ വി.ആർ. സുനിൽ കുമാർ

„ കെ. രാജൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ നിലവിൽ വന്നശേഷം സഹകരണ വകുപ്പിൽ വരുത്തിയ പ്രധാന മാറ്റങ്ങളും വകുപ്പിനുണ്ടായ നേട്ടങ്ങളും വിശദമാക്കുമോ;
- (ബി) ഈ സർക്കാരിന്റെ സഹകരണ നയം വ്യക്തമാക്കുമോ;
- (സി) ഈ സർക്കാർ വന്നശേഷം സഹകരണ മേഖല മുൻകാലങ്ങളിൽ ഏർപ്പെടാതിരുന്ന ഏതൊക്കെ മേഖലകളിലാണ് അതിന്റെ പ്രവർത്തനം വ്യാപിപ്പിച്ചതെന്ന് വ്യക്തമാക്കുമോ?

ലോട്ടറി വകുപ്പിന്റെ ജൂബിലിയോടനുബന്ധിച്ച് നവീന പദ്ധതി

*200. പ്രൊഫ.കെ.യു. അരുണൻ

ശ്രീ.എ. പ്രദീപ്കുമാർ

ശ്രീമതി.പി. അയിഷാ പോറ്റി

ശ്രീ.കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ലോട്ടറി വകുപ്പിന്റെ സുവർണ്ണ ജൂബിലിയോടനുബന്ധിച്ച് എന്തെല്ലാം നവീന പദ്ധതികളാണ് ആവിഷ്കരിച്ചിട്ടുള്ളത്;
- (ബി) എല്ലാ ടിക്കറ്റുകളുടെയും മുഖവില ഏകീകരിച്ചിട്ടുണ്ടോ; എങ്കിൽ വിശദാംശം ലഭ്യമാക്കുമോ;
- (സി) സമ്മാനത്തുകയിൽ എത്ര ശതമാനം വർദ്ധനവാണ് വരുത്തിയിട്ടുള്ളത്;
- (ഡി) ലോട്ടറിയിൽ നിന്നുള്ള വരുമാനം പൂർണ്ണമായും സാമൂഹ്യക്ഷേമത്തിനായി വിനിയോഗിക്കാൻ

തീരുമാനിച്ചിട്ടുണ്ടോ;

(ഇ) വ്യാജലോട്ടറി തടയുന്നതിനായി ഏതെല്ലാം സുരക്ഷാ സംവിധാനങ്ങളാണ് ലോട്ടറി ടിക്കറ്റിൽ ഏർപ്പെടുത്തിയിട്ടുള്ളതെന്ന് വ്യക്തമാക്കുമോ?

സഹകരണ മേഖലയിൽ ടയർ ഫാക്ടറി

*201. ശ്രീ.പി.ജെ.ജോസഫ്

„ മോൻസ് ജോസഫ്

„ റോഷി അഗസ്റ്റിൻ

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ കാർഷിക സഹകരണ ബാങ്കുകളുടെ സംയുക്ത ആഭിമുഖ്യത്തിൽ സഹകരണ മേഖലയിൽ ഒരു ടയർ ഫാക്ടറി തുടങ്ങുന്നത് സംബന്ധിച്ച സർക്കാർ നയം വിശദീകരിക്കാമോ;
- (ബി) റബ്ബറിന്റെ വിലത്തകർച്ചയിൽ നിന്നും കേരളത്തിലെ കർഷകരെ രക്ഷിക്കുന്നതിനായി ഈ ആശയം നടപ്പിലാക്കുന്നതിന് സർക്കാർ മുൻകൈ എടുക്കുമോ;
- (സി) ജില്ലാ സഹകരണ ബാങ്കുകളും കാർഷിക വികസന ബാങ്കുകളും ഈ സംരംഭവുമായി മുന്നോട്ട് വന്നാൽ ഒരു കമ്പനി രൂപീകരിക്കുവാൻ കഴിയും എന്ന കാര്യം പരിശോധിക്കുമോ;
- (ഡി) കർണാടകത്തിലെ കാംകോയുടെ പ്രവർത്തന ശൈലിയിൽ, അടയ്ക്കയുടെയും കൊക്കോയുടെയും വിലത്തകർച്ചയിൽ കർഷകരെ രക്ഷിച്ച അതേ രീതി റബ്ബർ കർഷകർക്കും നടപ്പിലാക്കാൻ ശ്രമിക്കുമോ?

ടൂറിസം കേന്ദ്രങ്ങളിൽ ഹരിത പെരുമാറ്റ ചട്ടം

*202. ശ്രീ.എ.എം. ആരിഫ്

„ വി. ജോയി

„ ആന്റണി ജോൺ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വിനോദസഞ്ചാര കേന്ദ്രങ്ങൾ നേരിടുന്ന മാലിന്യ പ്രശ്നങ്ങൾ പരിഹരിക്കുന്നതിന് എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത്;
- (ബി) ടൂറിസം കേന്ദ്രങ്ങളിൽ ഹരിത പെരുമാറ്റ ചട്ടം ഏർപ്പെടുത്തിയതുമൂലം പ്ലാസ്റ്റിക് മാലിന്യങ്ങളുടെ അളവ് ഗണ്യമായി കുറഞ്ഞിട്ടുണ്ടോ എന്ന് വ്യക്തമാക്കുമോ;
- (സി) ടൂറിസം കേന്ദ്രങ്ങൾ ഭിന്നശേഷി സൗഹൃദമാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) സംസ്ഥാനത്ത് പൊതു-സ്വകാര്യ പങ്കാളിത്തത്തോടെ നടപ്പിലാക്കി വരുന്ന ടൂറിസം പദ്ധതികൾ ഏതൊക്കെയാണെന്ന് അറിയിക്കാമോ?

കേരള ബാങ്ക് രൂപീകരണം

*203. ശ്രീ.മുരളി പെരുനെല്ലി

,, സി.കൃഷ്ണൻ

,, സി. കെ. ശശീന്ദ്രൻ

,, പി. ഉണ്ണി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കെട്ടുകാര്യസ്ഥത കൊണ്ടും അഴിമതി കൊണ്ടും പ്രതിസന്ധി നേരിട്ടിരുന്ന സംസ്ഥാന സഹകരണ ബാങ്കിനെയും ജില്ലാ സഹകരണ ബാങ്കുകളെയും കരകയറ്റാനായി ഈ സർക്കാർ നടത്തിയ ഇടപെടലിന്റെ ഫലമായി ഉണ്ടായ പ്രവർത്തനനേട്ടും അറിയിക്കാമോ;
- (ബി) സംസ്ഥാന ജില്ലാ സഹകരണ ബാങ്കുകളുടെ നിഷ്ഠിത ആസ്തി കുറച്ചു കൊണ്ടുവരാൻ സാധിച്ചിട്ടുണ്ടോ;
- (സി) സംസ്ഥാന ജില്ലാ സഹകരണ ബാങ്കുകളെ സംയോജിപ്പിച്ചു കൊണ്ടുള്ള കേരള ബാങ്ക് രൂപീകരണത്തിന് നബാർഡ് എന്തെങ്കിലും ഉപാധികൾ വച്ചിട്ടുണ്ടോ; റിസർവ് ബാങ്കിന്റെ അനുമതി നേടിയെടുക്കാനുള്ള പരിശ്രമത്തിന്റെ പുരോഗതി അറിയിക്കാമോ?

പൊതുമേഖലാ സ്ഥാപനങ്ങളുടെ സ്വകാര്യവൽക്കരണം

*204. ശ്രീ.കാരാട്ട് റസാഖ്

,, റ്റി.വി.രാജേഷ്

,, കെ.ജെ. മാക്സി

,, വി. ജോയി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ലാഭത്തിൽ പ്രവർത്തിക്കുന്ന പൊതുമേഖലാ സ്ഥാപനങ്ങളുടെ ഓഹരികൾ ചെറിയ വിലയ്ക്ക് വിറ്റ് പൊതുമേഖലയിലെ മിച്ച സമ്പാദ്യം ഇല്ലാതാക്കുന്ന കേന്ദ്ര സർക്കാർ നയത്തിന്റെ ഫലമായി സംസ്ഥാനത്ത് പ്രവർത്തിക്കുന്ന കേന്ദ്ര പൊതുമേഖലാ സ്ഥാപനങ്ങളെ സ്വകാര്യവൽക്കരിക്കാനുള്ള നീക്കം നടക്കുന്നുണ്ടോ;
- (ബി) ഉണ്ടെങ്കിൽ ഏതെല്ലാം കേന്ദ്ര പൊതുമേഖലാ സ്ഥാപനങ്ങളെയാണ് സ്വകാര്യവൽക്കരിക്കാൻ നീക്കം നടക്കുന്നതെന്ന് അറിയിക്കാമോ;
- (സി) കേരളം ആസ്ഥാനമായി പ്രവർത്തിക്കുന്നതും ആരോഗ്യ സേവന മേഖലയിൽ മികച്ച പ്രവർത്തനം കാഴ്ചവയ്ക്കുന്നതും രൂപീകരണ കാലം മുതൽ ഇതുവരെ മികച്ച ലാഭം സൃഷ്ടിക്കുന്നതുമായ എച്ച്.എൽ.എൽ.ലൈഫ് കെയർ ലിമിറ്റഡ് സ്വകാര്യവൽക്കരിക്കാനുള്ള നീക്കത്തിന്റെ ഭാഗമായി കരാർ തൊഴിലാളികളെ പിരിച്ചു വിട്ട കാര്യം ശ്രദ്ധയിൽപ്പെട്ടിരുന്നോ; സ്ഥാപനം പൊതുമേഖലയിൽ തന്നെ നിലനിർത്താൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ;
- (ഡി) എച്ച്.എൽ.എൽ. സംസ്ഥാന സർക്കാർ ഏറ്റെടുക്കുന്നതിന്റെ സാധ്യത സംബന്ധിച്ച് പരിശോധിച്ചിരുന്നോ;
- (ഇ) ബി.ഇ.എം.എൽ., എച്ച്.ഒ.സി., ഹിന്ദുസ്ഥാൻ ന്യൂസ് പ്രിന്റ് ലിമിറ്റഡ് എന്നിവ

സ്വകാര്യവത്കരിക്കാൻ കേന്ദ്ര സർക്കാർ തീരുമാനിച്ചിട്ടുണ്ടോ;

(എഫ്) സംസ്ഥാന പൊതു മേഖലാ സ്ഥാപനങ്ങളുടെ പ്രവർത്തനം കാര്യക്ഷമമാക്കാൻ നടത്തിയ പ്രവർത്തനങ്ങൾ അറിയിക്കാമോ?

മൂന്നാറിൽ വിനോദസഞ്ചാരികൾക്കുള്ള താമസസൗകര്യം

*205. ശ്രീ.സി.മമ്മൂട്ടി

ഡോ.എം. കെ. മുനീർ

ശ്രീ.കെ.എൻ.എ ഖാദർ

„ മഞ്ഞളാങ്കുഴി അലി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) ഈ വർഷം നീലക്കുറിഞ്ഞി പൂക്കുന്ന സീസണിൽ മൂന്നാറിൽ എത്തിച്ചേരുന്ന വിനോദസഞ്ചാരികൾക്കായി ടൂറിസം വകുപ്പ് എന്തെല്ലാം ക്രമീകരണങ്ങൾ ഏർപ്പെടുത്താനാണ് ഉദ്ദേശിക്കുന്നതെന്ന് വ്യക്തമാക്കുമോ;

(ബി) ഇടത്തരക്കാരായ വിനോദസഞ്ചാരികൾക്കായി കുറഞ്ഞ ചെലവിൽ താമസസൗകര്യം ഒരുക്കുമെന്ന് വിനോദസഞ്ചാര വകുപ്പ് പ്രഖ്യാപിച്ചിരുന്നോ;

(സി) എങ്കിൽ എന്തെല്ലാം നടപടി സ്വീകരിച്ചിട്ടുണ്ടെന്ന് വിശദമാക്കുമോ?

വാദി ഗ്രാമ വ്യവസായ മേഖലയിൽ തൊഴിലവസരങ്ങൾ

*206. ശ്രീ.ജോർജ്ജ് എം. തോമസ്

„ കെ.കുഞ്ഞിരാമൻ

„ സി.കൃഷ്ണൻ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വാദി ഗ്രാമ വ്യവസായ മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുന്നതിനും വാദി ഉല്പാദന വിപണന രംഗത്ത് മുന്നേറ്റം കൈവരിക്കുന്നതിനും എന്തെല്ലാം പദ്ധതികളാണ് നടപ്പാക്കിയിട്ടുള്ളത്;

(ബി) വാദി മേഖലയിലെ തൊഴിലാളികൾക്ക് മെച്ചപ്പെട്ട വേതനം ഉറപ്പാക്കുന്നതിനും അവർക്ക് തൊഴിലിടങ്ങളിൽ മികച്ച അടിസ്ഥാന സൗകര്യങ്ങൾ ഏർപ്പെടുത്തുന്നതിനും വാദി ബോർഡ് എന്തെല്ലാം നടപടികളാണ് സ്വീകരിച്ചിട്ടുള്ളത്;

(സി) വാദി മേഖലയിലെ അംഗീകൃത സ്ഥാപനങ്ങൾക്കും വാദി സഹകരണ സംഘങ്ങൾക്കും ബോർഡ് എന്തെല്ലാം ധനസഹായമാണ് നൽകി വരുന്നത്;

(ഡി) എല്ലാ ജില്ലകളിലും വാദി ഗ്രാമങ്ങൾ സ്ഥാപിക്കുന്നതിനുള്ള നടപടിക്രമങ്ങൾ ഏത് ഘട്ടത്തിലാണെന്ന് അറിയിക്കാമോ?

കായിക മേഖലയുടെ പുനരുജ്ജീവനം

*207. ശ്രീ.ചിറ്റയം ഗോപകുമാർ

ശ്രീമതി ഇ.എസ്.ബിജിമോൾ

,, സി.കെ. ആശ

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ കായിക മേഖലയുടെ പുനരുജ്ജീവനത്തിന് സ്വീകരിച്ച നടപടികൾ വിശദമാക്കുമോ;
- (ബി) ദേശീയ-അന്തർ ദേശീയ കായിക മത്സരങ്ങളിൽ വിജയികളായവർക്ക് കഴിഞ്ഞ സർക്കാരിന്റെ കാലത്ത് കുടിശ്ശികയായിരുന്ന തുക വിതരണം ചെയ്തുവോ; വ്യക്തമാക്കുമോ;
- (സി) 2010 മുതൽ 2014 വരെയുള്ള സ്പോർട്സ് ക്വാട്ട നിയമനം നടത്തുന്നതിന് സ്വീകരിച്ച നടപടികൾ വിശദമാക്കുമോ;
- (ഡി) ഒളിമ്പിക്സ് മെഡൽ സാധ്യത വർദ്ധിപ്പിക്കുന്നതിന് പദ്ധതി തയ്യാറാക്കിയിട്ടുണ്ടോ; വ്യക്തമാക്കുമോ;
- (ഇ) സ്പോർട്സ് സ്കൂളുകളിലെ അടിസ്ഥാന സൗകര്യ വികസനത്തിന് സ്വീകരിച്ച നടപടികൾ വിശദമാക്കുമോ?

ഹൈഡൽ ടൂറിസം പദ്ധതികൾ

*208. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നടപ്പിലാക്കുവാൻ പോകുന്ന ഹൈഡൽ ടൂറിസം പദ്ധതികൾ എന്തൊക്കെയാണ്; ഏതൊക്കെ സ്ഥലങ്ങളിലാണ് നടപ്പിലാക്കുന്നതെന്ന് വിശദമാക്കാമോ;
- (ബി) പ്രസ്തുത പദ്ധതികൾക്ക് സംസ്ഥാന ഗവൺമെന്റ് നിക്ഷേപിക്കുന്നത് എത്ര തുകയാണ്; കേന്ദ്ര ഗവൺമെന്റ് നിക്ഷേപിക്കുന്നത് എത്ര തുകയാണ്;
- (സി) ഈ പദ്ധതികൾ നടപ്പിലാക്കുവാൻ ഏതൊക്കെ സ്വകാര്യ/പൊതുമേഖലാ സ്ഥാപനങ്ങളുമായി സർക്കാർ കരാർ ഒപ്പുവെച്ചിട്ടുണ്ട്; വിശദമാക്കുമോ;
- (ഡി) ഹൈഡൽ ടൂറിസം പദ്ധതി സംബന്ധിച്ച് പരിസ്ഥിതി ആഘാത പഠനം നടത്തിയിട്ടുണ്ടോ; ഉണ്ടെങ്കിൽ വിശദമാക്കുമോ?

സേവന വെബ് സൈറ്റിലെ ഡാറ്റാ എൻട്രി സംബന്ധിച്ച് ധനകാര്യ വകുപ്പിന്റെ നിർദ്ദേശം

*209. ശ്രീ.അടൂർ പ്രകാശ്

,, കെ.സി.ജോസഫ്

,, അൻവർ സാദത്ത്

,, എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സാമൂഹ്യ സുരക്ഷ പെൻഷൻ വേണ്ടി അപേക്ഷ നൽകിയ ലക്ഷക്കണക്കിന് പാവപ്പെട്ടവർക്ക് അത് അനുവദിക്കാത്തത് മൂലം ഉളവായിട്ടുള്ള പ്രശ്നങ്ങൾ ശ്രദ്ധയിൽപ്പെട്ടിട്ടുണ്ടോ;
- (ബി) തദ്ദേശസ്വയംഭരണ സ്ഥാപനങ്ങൾ സേവന വെബ് സൈറ്റിൽ ഇതിന്റെ ഡാറ്റ എൻടി നടത്തുന്നത് നിർത്തിവയ്ക്കണമെന്ന് ധനകാര്യ വകുപ്പ് ആവശ്യപ്പെട്ടിട്ടുണ്ടോ; എങ്കിൽ അത്തരം ഒരു നിർദ്ദേശം നൽകിയത് എന്തിന്റെ അടിസ്ഥാനത്തിലാണ്; വ്യക്തമാക്കുമോ;
- (സി) അർഹരായ പാവപ്പെട്ടവർക്ക് പെൻഷൻ ലഭിക്കുന്നതിന് തദ്ദേശസ്വയംഭരണ സ്ഥാപനങ്ങളിൽ ലഭിച്ചിട്ടുള്ള അപേക്ഷകൾ സേവന വെബ് സൈറ്റിൽ അപ്ലോഡ് ചെയ്യുന്നതിനുള്ള അനുമതി അടിയന്തരമായി നൽകുന്നതിന് നടപടി സ്വീകരിക്കുമോ; വിശദീകരിയ്ക്കുമോ?

ഗ്രീൻ കാർപെറ്റ് പദ്ധതി

*210. ശ്രീ.വി.ഡി.സതീശൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ടൂറിസം കേന്ദ്രങ്ങളിലെ അടിസ്ഥാന സൗകര്യങ്ങൾ വികസിപ്പിക്കുന്നതിനായി ഗ്രീൻ കാർപെറ്റ് പദ്ധതി നടപ്പിലാക്കിയിട്ടുണ്ടോ; വിശദീകരിക്കുമോ;
- (ബി) സംസ്ഥാനത്ത് തുടരെ ഉണ്ടാകുന്ന ഹർത്താലുകൾ ടൂറിസം മേഖലയെ പിന്നോട്ട് നയിക്കുന്നതായി വിലയിരുത്തിയിട്ടുണ്ടോ;
- (സി) ടൂറിസം മേഖലയെ ഹർത്താലിൽ നിന്നും ഒഴിവാക്കുന്നതിനുള്ള തീരുമാനം പ്രാവർത്തികമാക്കിയിട്ടുണ്ടോ എന്നറിയിക്കുമോ;
- (ഡി) ടൂറിസം കേന്ദ്രങ്ങളെ ഭിന്നശേഷി സൗഹൃദമാക്കുന്ന പദ്ധതിയനുസരിച്ച് എന്തൊക്കെ സൗകര്യങ്ങളാണ് ഒരുക്കിയിട്ടുള്ളത്;
- (ഇ) ടൂറിസം വികസനം ശരിയായ ദിശയിലാണെന്ന് വിലയിരുത്തുന്നുണ്ടോ; എങ്കിൽ എന്തടിസ്ഥാനത്തിലാണെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
03-06-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].